



ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန

ကြယ်စင်ပျားခဲ

မာယာမိုးနှင့် - မာယာအညို



ဒါရိုက်တာချုပ်အောင်ကျော်

မာယာမိုးတွေ
ကောင်းကင်တစ်ခုလုံး ညိုညိုမှိုမှိုငြင်းနေ
မိုးခါးရေတွေ သွန်ချမှာ လား
စံပယ်ပွင့်လေးတွေ မိုးရေထဲမျောလွင့်

နိုင်သမ်

အေးမှုတွေ ရွှေလိုရှားနေပေါ့
ခိုက်ခိုက်တုန်အောင် ချမ်းစိမ့်နေတဲ့
မာယာအငြိုးတွေထဲ
အချစ်က မျက်နှာငယ်ငယ်

ယွန်းယုမိုရ်

အခန်း(၁)

နိုင်သမ်။

ညီအငယ်ဆုံး မျိုးသစ်၏ အလောင်းကို ကြည့်ပြီး အံ့ကို တင်းတင်းကြိတ် လက်သီးကို ကျစ်ကျစ်ပါအောင် ဆုပ်ထားမိ၏။ မျက်ရည်တို့ ကလည်း အဆက်မပြတ်။

ရင်ဘတ်ကြီးတစ်ခုလုံး ကြေမွ၊ နာကျင်၊ စူးအောင့်နေလိုက်တာကလည်း နှလုံးသားတစ်ခုလုံး ပုပ်သွားပြီလားတောင် မသိ။

ရင်နာလွန်းလို့ ပါ။ ယူကျုံးမရဖြစ်လွန်းလို့ ပါ။ မသေခင် အသည်းအသန် နာကျင်ခံစားသွားခဲ့ ရသည့် ညီငယ်။

ကလပ်မှာ ၊ ပါတီတစ်ခုမှာ ရန်ဖြစ်သတဲ့ ။ တစ်ဖက်လူက စားနှင့်ထိုး၊ တုတ်နှင့်ရိုက်တာမျိုး မဟုတ်ဘဲ ဝိုင်းဝန်းကန်ကျောက်ဆောင့်နင်းကြတာ။

ဘယ်လောက်များ နာကျင်သွားရရှာမလဲ။

ဘယ်လောက်များ နာကြည်းဖို့ ကောင်းလိုက်ပါသလဲ။

ညီအစ်ကိုနှစ်ယောက်တည်းမို့ အသက်ကလည်း ၁၀ နှစ်လောက်ကွာသည့် ညီငယ်မို့ နိုင်သခံ ညီငယ်ကို အသည်းပေါက်မတတ် ချစ်မိပါသည် ။

ဒဏ်ရာ ဒဏ်ချက်များ စွာဖြင့် ကမ္ဘာလောကကြီးထဲမှ မချိမဆုံ အသက်ထွက်သွားရရှာသည့် ညီငယ်ကို နာကျင်ကြေကွဲစွာ၊ အခံရခက်စွာကြည့်ရင်း-

နိုင်သခံရင်ထဲမှာ လက်စားချေလိုစိတ်တွေက တဖွားဖွား။ တားမရဆီးမရ။

ဗုဒ္ဓ၏ တရားတော်အရ-

ရန်ကို ရန်ချင်း မတုံ့နှင်းရဆိုပေမဲ့ ပြုသူအသစ်၊ ဖြစ်သူအဟောင်းဆို ပေမဲ့ နိုင်သင်္ခံ ဘယ်လိုမှ ကိုယ့်ကိုယ်ကိုယ် တရားချလို့ မရ။

တရားဥပဒေက အပြစ်ပေးမည် ဆိုပေမဲ့ သေချာတာမဟုတ်။

သူ့ညီကိုသတ်သည့် တစ်ဖက်လူတွေထဲမှာ မျက်နှာကြီးသည့်၊
ဩဇာကြီးသည့် ထိတ်ထိတ်ကြဲ တွေရဲ့ သားတွေပါသည်။ ။

ကိုယ့်နိုင်ငံ အနေအထားကလည်း တကယ့် အပြည်ပြည်ဆိုင်ရာ
လေယာဉ်ကွင်းကြီးထဲမှာ အထင်ကရ ပစ်သတ်သွားသည့် ဦးကိုနီလို လူ
သတ်မှုမျိုးတောင် သေချာ ရေရာတာမဟုတ်။

ယခုလို ကလပ်ထဲမှာ ၊ ပါတီထဲမှာ ဆေးပေါက်နေသည့် ပျက်စီးနေ
သည့် ပိုက်ဆံရို သားသမီး တွေ၊ လူလွန်မသားတွေ၊ မိမဆုံးမ ဖမဆုံးမ၊
မိမနိုင် ဖမနိုင်တွေ၏ သားသမီးတွေကိစ္စဆိုတာ ပိုပြီး အဖော်ရခက်ပေမ
ပေ။

သူတို့ နောက်ကွယ်မှာ အကောင်ကြီးကြီးတွေပါလေ အမှုက
ရှုပ်ထွေးလေဖြစ်မည်။

ညီငယ်၏ မချီမဆုံခံစား၊ အသက်ထွက်သွားခဲ့ရသည့် ပုံရိပ်တွေက နို
င်သင်္ခံ၏ ရင်ကို နင်းခြေ ဆုပ်ဆွဲနေခဲ့ပြီ။

ဟာမူရီဘီ ကိုမ ဥပဒေလိုပဲ။

မျက်လုံး မျက်လုံးချင်း။

အသက်ကို အသက်ချင်း။

တရားဥပဒေကို လက်တုံ့မပြန်လျှင်နေပါစေ သူတတ်နိုင်သမျှ ညီင
ယ်အတွက် လက်စားချေ တော့မည်ဟု စိတ်ဆုံးဖြတ်လိုက်တော့မှ -

သူ့ရင်ထဲမှ အပူမီးဟာ နည်းနည်းအရှိန်လျော့သွားခဲ့သလို။

နိုင်သင်္ခါ။

အသက် ၂၈ အထိ ဘဝကို တရစပ် ရုန်းကန်လှုပ်ရှားခဲ့လိုက်ရတာ။

အဘယ်သူသိနိုင်မလဲ။

သာမန် လက်လုပ်လက်စား၊ သားသမီးတစ်ယောက်။

နိုင်ငံရပ်ခြားမှာ လည်း အောက်တန်း စား အလုပ်တွေ လုပ်ခဲ့ဖူးပါရဲ့ ။ ပြည်တွင်းမှာ လည်း ဘဝကို အောက်ခြေမှ သိမ်းကျုံးပြီး စခဲ့ဖူးပါရဲ့ ။

အသက် ၁၂ နှစ်အရွယ်လောက်မှ စပြီး ဘဝကို စစ်မျက်နှာဖွင့်ပြီး ရေစုန်၊ ရေဆန်တွေမှာ ဗေဒါ ပျံလို အံ့ကိုခဲခဲ့၊ ဘဝစုံခဲ့သူမို့ အနေအထား တစ်ခုကို သူပိုင်ဆိုင်ခဲ့ပြီ။

သူ ရင့်ကျက်၊ အဆင်ပြေလာခဲ့သမျှသည် ယခုတော့ ညီငယ်လေး သေဆုံးဖို့ ဖြစ်ခဲ့ပြီ။

ကိုယ့်တုန်းက ပညာမပြည့်စုံသမျှ၊ ဘဝကို ကြမ်းတမ်းစွာ ရင်ဆိုင်ဖြတ်သန်းခဲ့ရသမျှ ညီငယ် အလှည့်ကျ သူ ပြည့်စုံစွာ ဖန်ဆင်းပေးခဲ့သည် ။

ကိုယ်က ၁၀ တန်းတောင်မအောင်ခဲ့ရသူမို့ ညီငယ်အလှည့်မှာ ပညာတွေ မိုးထိအောင် တတ်စေချင်ခဲ့မိတာ သူ့အမှားလား။

ရ န က ၊ န ၊ မြ ၊ မ ၊ ၂၁ ကိုယ်ပိုင်တိုက်နှင့်၊ ကားနှင့် တက္ကသိုလ်ကျောင်းသားကြီးဟာ လူပေါင်းတွေ မှားနေတာ။ ဆေးတွေ၊

အရက်တွေနှင့် နှစ်ပင်လိမ် သုံးပင်လိမ် ချနေတာလား။

သူက ရှေ့မှာ စီးပွားတွေ ကျိုးရှာနေတာမို့ နောက်ကိုလည်း လှည့်မကြည့်နိုင်ခဲ့ပါ။ မိဘနှစ်ပါး ကလည်း ဆုံးပါးသွားခဲ့တာ ငါးနှစ် တောင် ကျော်ခဲ့ပြီမို့ ညီလေးတစ်ယောက်တည်း ရန်ကုန်မှာ လွတ်နေတယ်ထင်ပါရဲ့ ။

ဒါမှ မဟုတ် သပွတ်အူထဲ ခြေကွဲမိလို့ ကြားက ဓားစာခံရလေသလား။ ငရုတ်သီးတွေနှင့် ပေါင်းလို့ ကြက်သွန်ပါအထောင်းခံရလေသလား။

ညီလေး၏ အသုဘက ခြောက်ခြောက်ကပ်ကပ်နှင့်ပင် ပြီးဆုံးခဲ့ရသည် ။ သူကလည်း တကယ့် ပဂေးကြီး မဟုတ်သေး။ ယခုမှ စီးပွားရေး လောကထဲဝင်တာ မကြာသေးတာမို့ အပေါင်းအသင်းက ခပ်နည်းနည်း ။

ညီသူငယ်ချင်းဆိုသူတွေလည်း ၁၀ ယောက်၊ ၁၅ ယောက်လောက် ပေါက်ချလာခဲ့ကြပါသည် ။

နည်းပညာတက္ကသိုလ်ကျောင်းသားကြီး၏ အသုဘက နာကြည်းကြေကွဲဖွယ်အတိ။

သူ့သူငယ်ချင်းတွေထံမှာ စနည်းနာနေရသည် ။ ရဲကလည်း ရဲအလုပ်လုပ်။ သူကလည်း ကိုယ့်ညီ၊ ကိုယ့်ရဲ့ တစ်ဦးတည်းသော သွေးသားရင်းလေးအတွက် စစ်ဆေး ဖော်ထုတ်ချင်ပါသေး သည် ။

ကမ္ဘာကျေသော်လည်း ဥဒါန်းမကျေ။ ကိုယ့်ညီဟာ ခွေးတွေ ဝိုင်းကိုက်သလို အကိုက်ခံရ၊ အရိုက်ခံရ၊ အကန်ခံရပြီး ဖွဲအိတ်ကြီးလို သေဆုံး၊ ခံစားသွားခဲ့ရတာ။

ညီသူငယ်ချင်းတွေ၏ တစ်ယောက်တစ်ပေါက် စကားတွေကို သူ ဆက်စပ်ပြီး ကောက်ချက် ဆွဲရတာ။

"ကိုမျိုးက ဒီလောက်မဆိုးသေးပါဘူး အစ်ကိုကြီးရယ်။ သူ့ဘော်ဒါတွေကသာ ဂျွတ်စပွတ် ကြီးတွေ။ လူတစ်ကိုယ်လုံး တက်တူးတွေ ပြည့်နေပြီး သူဌေးသား၊ ခရိုနီသားတွေနဲ့ သူက ပေါင်းမိ သွားတာ"

"သူပိုးနေတဲ့ ကောင်မလေးက ယွန်းယုမိုရ်တဲ့ ။ ခုဖြစ်တဲ့ ကောင်တွေကလည်း ကောက်ရိုးပုံ ခွေးစောင့်။ ယွန်းယုမိုရ်ရဲ့ အစ်ကိုကလည်း လူမိုက်၊ ရဲရင့်ရဲ့ သက်တော်စောင့် နောက်လိုက်ခွေး။ အမှုကတော့ ရှုပ်ထွေးနေတာပဲ။ ဘယ်လိုကောက်ချက်ဆွဲရမယ်တောင် မသိပါဘူး အစ်ကိုရာ"

"မင်းတို့ နဲ့ သူငယ်ချင်း မဟုတ်ဘူး လား။ သူ ကလပ်သွားတော့ မင်းတို့ ရော မပါဘူးလား"

"ကျွန်တော်တို့ က သူ့လောက် ရေမလျှံဘူးအစ်ကို။ ကလပ် မှန်မှန်မတက်နိုင်ဘူး။ အဲဒီ နိုက်ကလပ်တွေ၊ ဘာတွေဆိုတာ အစ်ကိုရာ။ တကယ့် ဂျွတ်စပွတ်တွေ သွားစုတဲ့ နေရာပါ။ တော်ရုံ၊ တန်ရုံ မိကောင်း ဖခင်သားသမီးတွေ မသွားကြပါဘူး"

"အဲဒီနေ့က ဗလပါသွားတယ်လေ။ ဒီကောင်လည်း ခေါ်အစစ်ခံပြီးပြီအစ်ကို။ ရဲစခန်းမှာ ဆွဲထားတာ လေးယောက်။ တကယ်က"

"ပြောလေ ငါ့ကိုသေချာပြော"

"ကျွန်တော်ကြောက်တယ်အစ်ကို။ ကိုယ်က သေချာသိတာ မဟုတ်ဘူး လေ။ ဗလကိုလည်း တစ်ဖက်အဖွဲ့တွေက အသက်အန္တရာယ်ပြုမယ်လို့ ခြိမ်းခြောက်ကြတယ်။ တကယ့်ငပွေးတွေနဲ့ မှ ကိုမျိုးက သွားပြီးငြိမ်"

တယ်"

"တောက် ဒီနေ့ ဗလာပါလား"

"ဟိုအနားမှာ တစ်ယောက်တည်းထိုင်ငိုနေတာ ဗလပါ။ အဲ အဲ ဟာ"

"ဘာတုံး"

"သူ့ဘေးနားက ကောင်မလေးက ကိုမျိုးသူငယ်ချင်း ကိုမျိုးကြိုက်နေ တဲ့ ယွန်း. . ယွန်းယု"

"ဘာ"

အဖြစ်အပျက်က လူငယ်တွေ ရည်းစားကိစ္စကြောင့်လား၊ ဘာရန်ငြိုး ရန်စတွေကြောင့် မသိရ ပေမဲ့-

လူငယ်လေးတစ်ယောက် တိုင်းပြည်၏ အညွန့်အဖူးတစ်ခုတော့ အချိန်မတိုင်ဘဲ ကြွလွင့်ခဲ့ရ ပြီ။

နိုင်သင်္ခံ ဗလရှိရာသို့ လူတွေကြားထဲမှ တိုးလျှိုးသွားလိုက်သည် ။

သုသာန်မှာ ၊ ရေခဲတိုက်မှာ ၊ မီးသင်္ဂြိုဟ်ရာနေရာမှာ လူတွေကတော့ စည်ကားလျက်။ သူ့အုပ်စု နှင့်သူ၊ သူ့အလောင်းနှင့်သူ။

ညီလေးမျိုးသင်္ခံကို သင်္ဂြိုဟ်ပြီး အရိုးပြာပြန်ယူခဲ့ပြီး သူ့ရင်ထဲမှ သစ္စာ ဆိုမိသည် ။

"ညီရေ. . ဒီလိုအဖြစ်ဆိုးမျိုးနဲ့ ဘဝဆက်တိုင်း ဝေးကွာရပါစေကွာ။ ညီကို မတရားနှိပ်စက်၊ သတ်ဖြတ်ခဲ့တဲ့ ကောင်တွေကိုလည်း တရားဥပ ဒေက အပြစ်ပေးချင်ပေး၊ မပေးရင် အစ်ကိုကိုယ်တိုင် အပြစ်ပေးမယ်လို့ ကတိပြုပါတယ်ကွာ"

သူ ဗလအနားသို့ရောက်သွားတော့ ယွန်းယုဆိုသည့် ကောင်မလေး

လှစ်ခနဲ ထပြေးသွား သည် ။

သူမြင်လိုက်ရပါ၏။ ခပ်လှမ်းလှမ်းကတည်းက ကြည့်နေခဲ့တာ။ သူမ ဘယ်လောက်လှလှ၊ ကိုယ့်ညီကို သတ်သည့်အုပ်စုနှင့် ပတ်သက် ယှက်နှွယ်နေသူမို့ နိုင်သင်္ခံ အမုန်းမျက်လုံးများ နှင့် ကြည့်တာပါ။

ရင်ထဲမှာ တူးခါးနေအောင် မုန်းဖို့ ကြည့်တာ။

တစ်ယောက်တည်း ချောင်ကပ်ပြီး မျက်ရည်ကျနေသည့် ဗလ။ သူ့ကိုမြင်တော့ လန့်သွားပုံ။

"အစ်ကို ကျွန်တော် ကျွန်တော် သူ့ကို မကာကွယ်ခဲ့နိုင်ဘူး အစ်ကိုရယ်။ ကျွန်တော်က ခပ်လှမ်းလှမ်း ရောက်နေခဲ့တယ်။ သူတို့ ကလည်း သမင်ကို ခွေးအတွေ့ ပိုင်းဆွဲသလို အုပ်စုလိုက် ဖြုတ်တာဆိုတော့။ ကျွန်တော်တို့ အနားရောက်ချိန်မှာ သူ သူ"

စကားတွေ ထစ်ထစ်အအ၊ မျက်ရည်တွေ ဖြိုးဖြိုးဖြိုင်ဖြိုင် ကျလာသည့် ဗလပုံစံက ရှေ့ရနေ တုန်း။

သူ့မျက်စိရှေ့တွင် ပင် အခင်ဆုံးသူငယ်ချင်းက ပိုးစိုးပက်စက်နှင့် ကွဲပြဲ အနှိပ်စက်ခံလိုက်ရ သည် ။

ဆေးဘဲတွေ၊ ရှုပ်ဘဲတွေ၊ လောကရဲ့ အပိုလူတွေ၊ သူဌေး၊ ခရီးနီတွေရဲ့ အောက်ခြေလွတ်နေ သည့် လူလွန်မသားများ ။

သူတို့ ဘက်ကတော့ ကျောင်းသားတွေပါ။ တစ်ခါတလေ ကလပ် လာမိတာ၊ ငြိထားခဲ့တာတွေ ကရှိတော့ ကလပ်မှာ ပါတီပွဲမှာ ပိုင်းပြီး ဖြုခဲ့ကြ၊ ဆွမ်းကြီးလောင်းခဲ့ကြတာ။

"စောစောက ကောင်မလေးက ဘာလဲ။ မင်းတို့လိုပဲ နည်းပညာကျောင်းသူလား"

"မဟုတ်ပါဘူး အစ်ကို၊ သူ သူက ဘာအပြစ်မှ မရှိရှာပါဘူး"

"မင်းကို ရှေ့နေလိုက်ခိုင်းနေတာ မဟုတ်ဘူး ။ သူကဘာလဲ။ ငါ့ညီ ကိုသတ်တဲ့ အမှုမှာ သူက ဘယ်နေရာက ပါတာလဲ"

"သူ သူ့အစ်ကို သူ့အစ်ကိုက ကိုမျိုးနဲ့ ပြဿနာဖြစ်တဲ့ ရဲရင့်အပေါင်း အသင်း။ တစ်ဖွဲ့တည်း တွေပါ အစ်ကို"

"အခု ရဲဖမ်းထားတဲ့ အထဲမှာ အဲဒီကောင်တွေပါသလား"

"ပါပါတယ်၊ ရုံးထုတ်တော့ တွေ့ပါလိမ့်မယ် အစ်ကို"

"အေး... ကျားနဲ့ ဆင် တွေကြသေးတာပေါ့ကွာ။ ငါ့ညီကို အသေဆိုး နဲ့ သေအောင် ဝိုင်းဖြဲ့ခဲ့ကြ တဲ့ မြေခွေးတွေ။ ဥပဒေက အပြစ်မပေးရင် ငါ ကိုယ်တိုင် အပြစ်ပေးမယ်"

"ယွန်း ယွန်းယုကိုတော့ အပြစ်မမြင်ပါနဲ့ အစ်ကိုရယ်။ သူ့ခမျာ သူ့အစ်ကိုကိုလည်း မနိုင်။ အခု သူ့အစ်ကို ထောင်ကျရင် သူ့ဘဝသူတောင် မနည်းနေရရှာမှာ ပါ အစ်ကို"

"ဪ... မင်းက ရန်သူ့ဘက်ကပါတာပေါ့လေ။ ငါသိပြီးပါပြီကွ။ သူ့ကြောင့် သူ့ကြောင့် ငါ့ညီသေရတာ။ သူ့ကို ဝိုင်းလုကြပြီး ရန်ငြိုးတွေဖွဲ့ကြ။ တောက် မိန်းမျက်တော့ ပြည်ပျက်တယ် ဆိုတာ ဒါမျိုးပဲ"

"ငါမြင်လိုက်တယ်။ ရုပ်ကိုက ယောက်ျားတွေရဲ့ အသည်းကို ဇယ်လို တောက်ကစားမယ့်ရုပ်။ ကိုယ့်ရုပ်ချောချောလေးမှ အားမနာ"

"ဟာ... အစ်ကို အစ်ကိုမှားနေပြီ။ သူက ဘာမှ အပြစ်မလုပ်ရပါဘူး အစ်ကို"

"တော်ပြီ. . . ငါ ဘာမှ မကြားချင်တော့ဘူး။ တောက် ငဲ့ညီကို ခွေးလို
ဝိုင်းကိုက် ဝိုင်းဖြူကြတဲ့ ကောင်တွေ။ ထိုက်တန်တဲ့ အပြစ်ရအောင် ကြိုး
စားပြမယ်"

နိုင်သခံ ဒေါသတွေ အရမ်းထွက်နေတာမို့ ဗလ တုပြိုင်မပြောရဲတော့
ဘဲ နောက်မှ ရှင်းပြတော့ မည်ဟု စိတ်ကူးလိုက်ရပါသည် ။

အခန်း(၂)

ပထမနေ့ ရုံးချိန်း။

တရားခံက နှစ်ယောက်ပဲရှိတော့သည်။ ဖမ်းတုန်းက လေးငါးယောက်ပေမဲ့ ခရိုနီ သူဌေးကြီး တွေ၊ ပဂေးကြီးတွေ၏ သားတွေမို့ ဘယ်လိုတွေ ညှိနှိုင်းပြီး ရွေးထုတ်ယူသွားကြသည် မသိ။

လူငယ်သဘာဝ။

ရန်တွေဖြစ်လို့ ဝိုင်းပြီးဆွဲကြတာပါ။ ဖျန်ဖြေကြတာပါ။ တကယ်ပါဝင်သူက ယွန်းအောင်ဆို သည့်ကောင်နှင့် သားဦးဆိုသည့်ကောင် နှစ်ကောင်တည်းပါတဲ့ ။

"တောက်"

နိုင်သင်္ခံ သတင်းကြားထားသည့် ရဲရင့်ဆိုသည့်ကောင်က လွတ်ထွက်သွားပြီ။ သူက တကယ် အကောင်ကြီးကြီး၊ ခရိုနီကြီးတစ်ဦး၏ သား။

ငွေရော၊ ဩဇာတိက္ကမရော နောက်မှာ လက်မည်းကြီးတွေကအပြည့် ။

တရားဥပဒေကိုရော ရဲတွေကိုပါ ထုံးလိုခြေ ရေလိုနှောက်နိုင်စွမ်းရှိသူ။

ဥပဒေဆိုရင်လည်း ဘောင်လွတ်အောင် ရှောင်တတ်၊ တိမ်းတတ်၊

အကြံဉာဏ် အကူအညီတွေ ယူတတ်သည်။ ။

ကြီးသည့်အမှုငယ်အောင်။

ငယ်သည့်အမှု ပပျောက်အောင် သူ့မိဘများက ဖန်ဆင်းတတ်သည်။ ။

ယခု တရားခံဝက်ခြံထဲမှာ ရောက်နေတာ မအူမလည်တွေလား၊ ဓား
စာခံတွေလား၊ တကယ့် တရားခံတွေလား။

ယွန်းအောင်နှင့်သားဦး။

သူတို့ ရုပ်တွေကလည်း မေတ္တာရှိစရာ တစ်စက်မှ မရှိပါ။

မြို့မေတ္တာခံယူမည့်ရုပ်တွေပါပဲ။ တစ်ကိုယ်လုံး တက်တူးတွေ ပွထ
နေပြီး ဆံပင်ရှည်တွေ ဖရိုဖရဲ၊ နေပုံထိုင်ပုံ ဖရိုဖရဲတွေ။

အပွေးမြင် အပင်သိ။

မြင်တာနှင့် ဂျွတ်စပွတ်တွေ၊ ဆရာကြီးတွေမှန်း သိသိသာသာ။

လူဆိုးရုပ်တွေ။ လူတွေကတော့ ခပ်ချောချော၊ သူတို့ ၏ ဆရာကြီးဖြ
စ်သည့် ရဲရင့်က ဘယ်လိုတွေ လိမ်ညာလှည့်ဖြားပြီး စည်းရုံးထားသည်
တော့မသိ။

အပြစ်ဟူသမျှ သူတို့ နှစ်ယောက်တည်း ကျုံးခံနေလေ၏။

"ကျန်တဲ့ လူတွေက ဆွဲကြ လွဲကြတာပါ။ မျိုးသစ်ကို ထိုးတာ၊ ကြိတ်
တာ ကျွန်တော်တို့ နှစ်ယောက်တည်းပါ"

နောက်ဆုံး သိသိကြီးနှင့်ပင် ရှေ့နေတွေ၊ သက်သေအလိမ်အညာ
တွေနှင့် ရဲရင့်ဆိုသည့်ကောင် လွတ်ထွက်သွားပါလေ၏။

နိုင်သခံ မကျေနပ်၊ လုံးဝမကျေနပ်။ ခိုင်လုံသည့်သတင်း ရပ်ကွက်အ
ရ သူ့ညီကိုသတ်တာ ရဲရင့်လည်း ပါသည်။ ။

"ရတယ်လေ၊ တရားဥပဒေက အပြစ်မပေးနိုင်တော့လည်း ငါ့ကိုယ်တိုင် အပြစ်ပေးလိုက်ရုံ ပေါ့"

နိုင်သင်္ခီစိတ်ထဲမှ ကြီးဝါးရင်း လက်သီးကို ကျစ်ကျစ်ပါအောင် ဆုပ်မိသည် ။

စီးပွားရေးကတော့ မပူရတော့ပါ။ အရှိန်ရနေပြီ။ သူ့မှာ တပည့်တွေ ရှိသည် မို့ စိတ်ချရသည့် တပည့်တွေနှင့်လွဲ၊ ကိုယ်လည်း တစ်ခါတလေ စစ်ဆေး၊ စောင့်ကြည့်။

နိုင်သင်္ခီ၏ အဓိကပစ်မှတ်က ရဲရင့်။ သူ့ကို တစ်နည်းနည်းဖြင့် ပညာပြန်ပေးရမည်။ သည် တော့ သူ ညီငယ်၏ အပေါင်းအသင်းအချို့ အကူအညီယူကာ ရဲရင့်ကို နောက်ယောင်ခံလိုက် တော့မည်သာလေ။

အခန်း (၃)

ရဲရင့်ကဆရာကြီး။

ဖအေက ခေတ်ကောင်းမီလိုက်သည့် သစ်ခရိုနီကြီးတစ်ဦး။

ကိုယ့်တိုင်းပြည်မှ သစ်တောတွေ၊ သစ်ကွက်တွေကို ဘိုးဘွားပိုင်အမွေလို သဘောထားပြီး အာဏာ၊ ပါဝါရှိသူတွေနှင့် လက်ဝါးချင်းရိုက်၊ အပြောင်ရှင်းခဲ့ကြသူတွေ။

လောလောဆယ်တော့ ချမ်းသာတာပေါ့။ သို့သော် သောက်ကျင့်ကလုံးလုံးမကောင်း။ ငွေကို ရေလိုသုံးပြီး မကောင်းတာမှန်သမျှ အကုန်လုပ်သူ။

လူက ဆောင့်ကြွားကြွား။ ဆယ်တန်းကို တဗုန်းဗုန်းကျထားပြီး ကျောင်းကပြီးသွားပြီ။

သူ့အလုပ်က တေလေကြမ်းပိုးအလုပ်။ ကလပ်တက်လိုက်၊ မာဆတ်သွားလိုက်၊ ပါတီပွဲတွေ မှာ ဖြလိုက် ကဲလိုက်။

အလုပ်ကတော့ ရမယ်ဆို ဘနဖူးသိုက်တူးပါ၏။

အလိမ်၊ အညာ၊ ကလိမ်၊ ကကျစ်တွေနှင့် ရေပေါ်ဆီ။ ဘဝကို သူများမျက်ခုံးမွေးပေါ်မှာ စကြီ လျှောက်နေသူ။

ပေါင်းသည့်သူတွေကလည်း သူ့လို မိမနိုင် ဖမနိုင်တွေ။ လူဆိုး လူမို

က်တွေ။

ရုပ်ရှိ၊ ရေလျှံပြီး တော်ကီကကျမ်း၊ စတိုင်ကမိုက်တော့ မိုက်မဲသော
မိန်းကလေးအချို့က တကယ်ကြွေသည်။

နိုင်သင်္ခံ ရဲရင့်ကို ခြေရာခံပြီ။

သည် အကောင်က သွားလေရာအုပ်လိုက်မို့ ဘယ်လိုဖြုတ်မှန်း စဉ်း
စားတွက်ချက်လို့ မရသေး။

မျိုးသင်္ခံ၏ အပေါင်းအသင်းတွေကတော့ သတင်းတွေချိတ်ဆက်ပြီး
ရဲရင့်၏ လှုပ်ရှားမှုတွေ ကို အပီအပြင် စုံစမ်းပေးကြသည်။

"အစ်ကိုရေ... ဒီနေ့ ဘဲကြီး (. . .) မာဆတ်မှာ ။ ဒီဘဲကလည်း ဘာ
သောက်လုပ်မှ မလုပ်ဘဲ မိဘပိုက်ဆံ ထိုင်ဖြုန်းနေသလား မသိပါဘူး"

"အေးပါ ညီ၊ ကျေးဇူး"

သူတို့ သတင်းပေးသည့် မာဆတ်တို့ ၊ ကေတီဗီတို့ လိုက်ရတာလည်း
ကြာလျှင် ကိုယ်ပါ အပေ အတေ၊ ဂျလေဗီ ဖြစ်တော့မည်။

နိုင်သင်္ခံ ကိုယ့်ကားကို မာဆတ်နှင့် ခပ်လှမ်းလှမ်းမှာ ရပ်ပြီး ကားထဲ
မှ ပဲ ထိုင်စောင့်နေမိ သည်။

သည် လူလွန်မသားကို ကားနှင့်ပဲ လိုက်တိုက်ရမလား။ လည်ပင်းပဲ
ညှစ်သတ်ရမလား။ ဒေါသတွေက တဟု န်းဟု န်း။

တစ်နာရီခွဲခန့်ကြာမှ ရဲရင့်နှင့် သူ့မိတ်ဆွေတို့ ပြန်ထွက်လာကြသည်
။ သူတို့ ဘယ်ဆက်ခိုင်းကြ မှာ လဲ။ ကိုယ်လည်း နောက်မှ လိုက်ဖို့ အသင့်။

သူတို့ ကားနောက် ခပ်လှမ်းလှမ်းမှ လိုက်ရသည် ။ သည် တစ်ခါဝင်
တာတော့ ဘီယာဆိုင်။ ကိုယ်ကလည်း အသွင်ယူပြီး ဘီယာသောက်ရ

မှာ ရဦးမှာ ပေါ့။

ရဲရင့်တို့ နှင့် ကျောခိုင်းအနေအထားယူပြီး နိုင်သခံ သူတို့ ၏ ပြောစကားများကို နားစွင့်နေ လိုက်သည် ။

ပြောဆိုနေတာတွေကတော့ တစ်စက်မှ အဆင့်အတန်းမရှိ။ စိတ်ဓာတ်တွေက တကယ့် အောက်တန်းစား။

ဘီယာဆိုင်ထဲမှာ လူလည်း အများကြီးမရှိပါ။ ရှိတဲ့ သူတွေကလည်း သူ့ဖီးနှင့်သူ။

အမှုအကြောင်းလည်း ပါသည် ။ အသံက အကျယ်ကြီး မဟုတ်ပေမဲ့ နိုင်သခံ နားကြပ်တပ် ထားတာကြောင့် ကောင်းစွာကြားရပါသည် ။

"ကိုရဲ ဟိုနှစ်ကောင်ကိစ္စ ဘယ်လိုရင်းမလဲ။ ယွန်းအောင်က သူ့ညီမကို သိန်း ၅၀ ပေးမယ် ဆိုတာ သူ့ရှေ့မှာ ပေးရမယ်တဲ့ "

"ဟ ငါက သူရှိနေတဲ့ အချုပ်ခန်းရှေ့သွားပြီး ပညာရည်ချွန်ဆုပေးသလို ငွေသိန်း ၅၀ သွားပေးပြရမှာ လား"

"ချက်ဖြစ်ဖြစ်၊ ATM ကတ်ဖြစ်ဖြစ် သူ့ရှေ့မှာ သူ့ညီမလေးကို ပေးစေချင်တယ်တဲ့ ။ ကိုရဲကို သူ မယုံလို့ နေမှာ ပေါ့။ အခု အမှုကို သူတို့ နှစ်ယောက်တည်း ကျူးခံသွားပြီလေ"

"ပါးပါးလေးပါကွာ။ သူတို့ အလို့ သူတို့ ခံရတာပါ။ ဟား ဟား ဟား ရဲရင့်တို့ ဘယ်လိုလုပ်မလဲ ဆိုတာ စောင့်ကြည့်လိုက်"

"ကိုရဲက ဘာတွေ ဘယ်လိုလုပ်ဦးမလို့ လဲ"

"စောင့်ကြည့်လိုက်၊ မင်းဆရာ ဘယ်လောက်အကွက်တွေမြင်သလဲ ဆိုတာ မျက်တောင်မခတ် ဘဲကို စောင့်ကြည့်လိုက်"

နှစ်ယောက်သား ဘီယာသောက်လိုက်၊ အမြည်းစားလိုက်
လုပ်နေကြရင်း ရဲရင့်က သူ့တပည့် ဆိုသူကို-

"မိုက်ကယ်၊ မနက်ဖြန် ကောင်မလေးကို ချိန်းလိုက်။ ငါ့ရုံးခန်းကို
ခေါ်လာလို့ တော့ မရဘူး"

"ဘယ်ခေါ်လာရမလဲ ဆရာရဲ့ "

"ကားပေါ်ပါလာရင် ပြီးပြီကွာ။ ငါ ငါ့ကောင်တွေနဲ့ ချိတ်ဆက်လိုက်
ဦးမယ်"

"ဟာ ကိုရဲ့ . . ဒီကောင်မလေးကို ကိုရဲ့ပဲ အစကတော့ အသေကြွေ
တာလေ"

"တော်စမ်းပါကွာ။ ရဲရင့်တို့ ရာဇဝင်မှာ အသေကြွေတာတွေ
အရှင်ကြွေတာတွေ နီးပါ။ ငါက ငါ့အတွက် အကျိုးရှိဖို့ ပဲ စဉ်းစားတယ်"

"ကိုရဲရယ်. . ကြည့်လည်း လုပ်ပါ။ ယွန်းအောင်သိရင် ဆရာရဲကို"

"သူက အနည်းဆုံး ထောင် ခုနှစ်နှစ် သေချာနေပြီလေ။ ငါက ဘာကို
ကြောက်နေရဦးမှာ လဲ။ မင်းတာဝန်က ကောင်မလေးကို တော်ကီတွေပ
စ်သွင်းပြီး ငါ့ဆီရောက်အောင် ခေါ်လာဖို့ ပဲ"

"ကျွန်တော်တော့ ယွန်းအောင်ကို လန့်တယ်ဆရာရဲ့ "

"မင်းကွာ. . ငါနဲ့ ပေါင်း၊ ငါ့တပည့်လုပ်နေပြီး ဒီလောက်တောင်
သွေးနည်းရသလား။ တော်ပြီ တော်ပြီ မိုက်ကယ်။ ငါတာဝန်ပေးတဲ့ အ
တိုင်းသာလုပ်"

"တော်ကီကတော့ ကျွမ်းပါတယ် ကိုရဲရယ်။ သူ့အစ်ကိုအတွက် ရှေ့
နေငှားထားတယ်။ ရှေ့နေ ကို လိုက်တွေ့ရမယ်ဆိုရင် ကားခနဲပါ လာပြီး

သားပဲ"

"ဟား ဟား ဟား. . .ကားခနဲပါလာတော့မှ ဝိုင်းဖြဲကြတာပေါ့ကွာ၊
ဟား ဟား"

ကြားရရုံနှင့်ပင် နိုင်သင်္ခါ ဒေါသတွေ အခြောင်းလိုက်ထွက်ရ၏။

ရဲရင့်ဆိုသည့် လူလွန်မသား။ ခရီးနီသား။ တိုင်းပြည်၏ သယံဇာတ
ကို ရောင်းစားရုံတင်မက မိတ်ဆွေအပေါ်လည်း စည်းမစောင့်။

သူ့အပြစ်ကို ယွန်းအောင်အပေါ်ပုံချ။ ပြီးတော့ ယွန်းအောင်နှမကို
စော်ကားမည့်အကြံ အစည်။

သူ လက်သီးကို ကျစ်ကျစ်ပါအောင် ဆုပ်မိပြီ။ သည် လိုအကောင်မျိုး
ကို လူ့ပြည်မှာ ထားဖို့ ပင် မကောင်း။

အရှင်လတ်လတ် အရေခွံဆုတ်ပြီး နေလှန်းပစ်ဖို့ ပဲ ကောင်းသည် ။

သူတို့ အချိန်းအချက်လုပ်နေတာကို နားထောင်ပြီး နိုင်သင်္ခါ သူတို့ ထွက်
သွားမှ အိမ်သို့ ပြန်လာခဲ့ပါသည် ။
